




निसीखोला गाउँपालिका, देविस्थान, बागलुङको आर्थिक वर्ष
२०८२/०८३ को बजेट वक्तव्य



निसीखोला गाउँपालिका
गाउँ कार्यपालिकाको कार्यालय
देविस्थान, बागलुङ नेपाल

उपाध्यक्ष श्री प्रेमवहादुर घर्तिमगर ज्यू वाट १६ औ गाउँ सभामा प्रस्तुत
आर्थिक वर्ष २०८२।८३ को वार्षिक वजेट तथा कार्यक्रम ।

मिती : २०८२।०३।१०

सभाका अध्यक्ष ज्यू,
प्रमुख अथिती ज्यू
सभाका सदस्य ज्यूहरु, प्रमुख प्रशासकीय अधिकृत ज्यू,
राष्ट्रसेवक कर्मचारी मित्रहरु,
सुरक्षकर्मी ज्यूहरु
पत्रकार ज्यूहरु ।

निसीखोला गाउँपालिकाको उपाध्यक्ष एवं वजेट तथा कार्यक्रम तर्जुमा समितिको संयोजकको हैसियतले यस सम्मानित गाउँसभामा आगामी आर्थिक वर्ष २०८२।८३ को वजेट तथा कार्यक्रम प्रस्तुत गर्न पाउदा अत्यन्त गौरवान्वित भएको छु ।

यस अवसरमा राष्ट्रिय स्वाधिनता, स्वतन्त्रता, प्रासिका लागि जनयुद्ध, जनआन्दोलन, लोकतन्त्रीक गणतन्त्र तथा सामाजिक न्याय र परिवर्तनका लागि वलिदान हुने सम्पूर्ण ज्ञात अज्ञात वीर सहीदहरुप्रति भावपूर्ण श्रद्धान्जली अर्पण गर्दछु। मलुकको अग्रगामी परिवर्तनका लागि भएका सबै प्रकारका गणतन्त्रिक आन्दोलनमा नेतृत्वदायी भूमिका खेल्ने सबै राजनीति अग्रजप्रति सम्मान व्यक्त गर्न चाहन्छु। साथै सबै घाइते बेपत्ता योद्धा एवं पीडित परिवार र नागरिक प्रति हार्दिक सम्मान व्यक्त गर्न चाहन्छु।

संघीय लोकतान्त्रिक गणतन्त्र स्थापना संगै स्थापित भएको संघीयताले प्राप्त गरेको उपलब्धिका रुपमा रहेको स्थानिय सरकार संचालन गर्ने सुनौलो अवसर प्राप्त भएको पनि दोस्रो कार्यकालको निर्वाचित भई चौथो वर्षमा आएका छौ। यस अवधिमा हामीले धेरै अनुभव संगै आसलाग्दा उपलब्धी समेत भएका छन्। स्थानिय शासनको प्राप्त उपलब्धी संगै गाउँवासीहरुले आफ्नो नजिकको भेट्न महशुस गर्न र छुन सकिने सरकार आफूसंगै नै आएको अनुभव समेत प्राप्त भएको छ।

नेपालको संविधान बमोजिम गठित स्थानीय सरकारको आर्थिक समृद्धि हासिल गर्ने उद्देश्यलाई सार्थक तुल्याउनका लागि निसीखोला गाउँपालिकाको आगामी आ.व. २०८२।८३का अनुमानित वार्षिक बजेट प्रस्तुत गर्न पाउँदा अत्यन्त गौरवान्वित भएको छु ।

आगामी आ.व. २०८२।८३ का बजेटका आधारहरू निम्नानुसार रहने छन् :

१. आगामी आर्थिक वर्षको बजेट तर्जुमा गर्दा मैले यो वर्ष सम्म हासिल भएका उपलब्धिहरू संस्थागत गर्दै जनप्रतिनिधिमूलक लोकतान्त्रिक पद्धतिबाट नागरिकले खोजेको सेवा, चाहेको विकास र परिकल्पना गरेको समतामूलक समाजको रूपमा स्थापित गर्न यो बजेट केन्द्रित गरेको छु ।

२. आगामी वर्षको बजेट तर्जुमा गर्दा मूलतः नेपालको संविधान , सोही योजना, नेपाल सरकार तथा प्रदेश सरकारको नीति कार्यक्रम तथा बजेट वक्तव्य, दिगो विकास लक्ष्यहरू विविध कानूनहरूलाई मुख्य आधार बनाएको छु ।

३. अनावश्यक खर्च घटाउने तथा पूँजीगत बजेटको अंश वृद्धि गर्ने र चालु खर्चमा मितव्ययिता ल्याउने गरी बजेट प्रस्ताव गरेको छु । साथै कार्यक्रमको छनौट, साधन श्रोतको बाँडफाँड र विनियोजनमा योजनाहरूको दोहोरोपनलाई न्यूनिकरण गर्ने व्यवस्थापन गरेको छु ।

सभाका अध्यक्ष ज्यू,

सभाका सदस्यज्यूहरू,

अब म निसीखोला गाउँपालिकाको आर्थिक वर्ष २०८२।८३ को बजेट तर्जुमाको क्रममा लिईएका प्रमुख आधारहरू यस सभामा प्रस्तुत गर्न चाहन्छु ।

१. नेपालको संविधान

२. स्थानीय सरकार संचालन ऐन २०७४

३. राष्ट्रिय प्राकृतिक स्रोत तथा वित्त आयोग ऐन २०७४

४. अन्तर सरकारी वित्त व्यवस्थापन ऐन २०७४

५. दिगो विकासका लक्षहरू
६. सोह्रौं आवधिक योजना
७. संघीय सरकार र प्रदेश सरकारको निति कार्यक्रम तथा बजेट
८. संघीय तथा प्रदेश सरकारबाट विभिन्न समयमा जारी भएका परिपत्रहरू
९. स्थानीय तहको योजना तथा बजेट तर्जुमा दिग्दर्शन २०७८
१०. निसीखोला गाउँपालिको दोस्रो आवधिक योजना
११. विषयगत समितिहरूबाट बाट प्राप्त सुझावहरू
१२. नागरिकस्तरबाट प्राप्त सुझावहरू
१३. विभिन्न साझेदार संघ संस्थाहरू संग भएका सहकार्यको प्रतिवद्धता
१४. गाउँपालिकाको आन्तरिक स्रोत साधन परिचालनको अवस्था ।

सभाका अध्यक्ष ज्यू,
सभाका सदस्यज्यूहरू,

अब म आगामी आर्थिक वर्ष २०८२।८३ को वजेटका उद्देश्यहरू तथा प्राथमिकता प्रस्तुत गर्दछु :

"वन, जलस्रोत संस्कृति, पर्यटन र कृषि"

"सभ्य, सम्मुन्नत सुखि र समृद्ध निसी"

भन्ने हाम्रो लक्ष हासिल गर्नको लागि वलियो आधार तय गर्नु यस वजेटको मूल उद्देश्य रहनेछ भने अन्य उद्देश्यहरू देहाय अनुसार छन् ।

क) जनसहभागिता, उत्तरदायित्व, पारदर्शिता सुनिश्चित गरी सुलभ र गुणस्तरिय सेवा प्रदान गर्नु

ख) कृषि , पशुपालन लगायतका क्षेत्रमा लगानी गरी उत्पादन र उत्पादकत्व अभिवृद्धि गर्ने ।

ग) गाउँपालिकामा रहेको गरिवी न्यूनीकरण गर्न रणनीतिक योजनाहरूको तर्जुमा गर्ने ।

घ) सर्वसलभ तथा गुणस्तरिय स्वास्थ्य सेवा उपलब्ध गराउने ।

- ड) शिक्षा क्षेत्रमा लगानीको मात्रा बढाई पालिकाको शिक्षाको गुणस्तरमा परिवर्तन गर्ने ।
- च) गाउँपालिकाको आर्थिक, सामाजिक, एवं पूर्वाधार विकासको संभावनालाई टेवा दिने ।
- छ) कानूनी राज्य र दिगो विकासको अवधारणालाई स्थानिय सरकार देखि सुदृढीकरण गर्ने ।
- ज) मध्यमकालिन खर्च संरचनालाई कार्यान्वयन गर्ने ।
- झ) आवधिक पंचवर्षिय विकास योजनालाई कार्यान्वयन गर्ने ।
- ञ) कृषि क्षेत्रमा रहेका परनिर्भरतालाई अन्त्य गरी आर्गीनिक कृषि उत्पादन एवं कृषिमा आत्मनिर्भरताको दिशामा अगाडी बढाउने ।
- ट) सुशासन प्रबद्धन गरी विकास आयोजना एवं कार्यक्रम, सार्वजनिक सेवा प्रवाहलाई नतिजामुलक र उत्पादन मुलक बनाई जनतामा प्रत्यक्ष स्थानीय सरकारको अनुभुति दिलाउने ।
- ठ) नगर गुरुयोजनालाई कार्यान्वयन गर्ने ।
- ड) पालिकाको मुहार फेर्ने नयाँ आयोजनाहरु संचालनमा ल्याउने ।

अव म आर्थिक वर्ष २०८२।८३ को लागि राजश्वका नीति प्रस्तुत गर्न चाहन्छु

१. स्थानिय सरकारको अधिकार क्षेत्रभित्रका करको आधार फराकिलो पादै आन्तरिक राजश्व वृद्धि गर्न कर तथा गैरकर राजश्वको अधिकतम परिचालन गर्ने नीति लिएको छु ।
२. गाउँपालिकाको राजश्व प्रणालीलाई न्यायपूर्ण, पारदर्शी र प्रविधिमा आधारित बनाई आन्तरिक आयलाई मूल आधारको रुपमा विकास गर्ने नीति लिएको छु ।
३. गाउँपालिका क्षेत्रभित्रका फरक क्षमता भएकाहरुको परिचयपत्र सम्बन्धि , आर्थिक रुपमा कमजोर रहेकाहरुलाई निशुल्क उपचार सम्बन्धि तथा प्राकृतिक प्रकोप सम्बन्धि सिफारिश दस्तुर छुट गरिनेछ ।
४. रोडा, ढुंगा, गिटी बालुवा, लगायतका दहत्तर , वहत्तर शुल्क , विज्ञापन कुर र मनोरन्जन कर स्थानिय तहवाट संकलन गरी प्रभावकारी रुपमा कार्यान्वयन गरिने छ ।

५. गाउँपालिका भित्रका व्यापारिक र व्यावसायिक प्रकृतिका मनोरञ्जनका महोत्सव, उत्सव तथा मेला आदिमा मनोरञ्जन करको व्यवस्था मिलाइनेछ ।

६. गाउँपालिका भित्रका घर नक्सा पास प्रक्रियालाई वि.स. २०८२ साल श्रावण १ गते देखि कडाईका साथ लागू गरिनेछ । घर नक्सा पास प्रक्रिया विना घर निर्माण गर्ने जो सुकैलाई कानूनको दायरामा लिइनेछ ।

७. आर्थिक रूपले विपन्न , अशक्त र असहाय अवस्थामा रहेका नागरिक मैत्री कर प्रणालीलाई विकसित गरिनेछ ।

८. गाउँपालिका क्षेत्रभित्र व्यापार, व्यवसाय वा सेवामा पूँजीगत लगानी र आर्थिक कारोबारको आधारमा व्यवसाय दर्ता गर्न प्रोत्साहित गरी व्यवसाय करको दायरामा लिइनेछ । कर सम्बन्धि प्रस्ताव आर्थिक विधेयकमा प्रस्तुत गरेको छु । कर सम्बन्धि प्रस्ताव २०८२ श्रावण १ गते देखि लागु हुने व्यवस्था मिलाएको छु ।

सभाका अध्यक्ष महोदय,
गाउँसभाका सदस्य ज्यूहरु,

अव म वजेटमा उल्लिखित क्षेत्रगत नीति तथा कार्यक्रम कार्यान्वयन गर्न आवश्यक पर्ने वजेट विनियोजन र स्रोत अनुमान प्रस्तुत गर्न चाहन्छु ।

क्र.स.	आय	बजेट	अक्षरूपी
१	समानिकरण अनुदान संघीय सरकार	९,८२,००,००० ।	नौ करोड बयासी लाख ।
२	राजस्व बाँडफाँड बाट प्राप्त हुने आय संघीय सरकार	१०,८२,६४,८५२ ।	दस करोड बयासी लाख चौसठ्ठि हजार आठ सय बाउन्न ।
३	सशर्त अनुदान चालु संघीय सरकार	२३,९१,००,००० ।	तेईस करोड एकानब्ये लाख ।
४	सशर्त अनुदान पुजिगत संघीय सरकार	४६,००,००० ।	छयालिस लाख ।
५	समपुरक अनुदान संघीय सरकार	१,५२,००,००० ।	एक करोड बाउन्न लाख ।
६	विशेष अनुदान संघीय सरकार	१,१२,००,००० ।	एक करोड बाह्र लाख ।
७	समानिकरण अनुदान प्रदेश सरकार	१,१५,८३,००० ।	एक करोड पन्ध्र लाख त्रियासी हजार ।
८	राजस्व बाँडफाँड बाट प्राप्त हुने आय प्रदेश सरकार	१०२२४००० ।	एक करोड दुई लाख चौविस हजार ।
९	समपुरक अनुदान प्रदेश सरकार	६०,००,००० ।	साठि लाख ।
१०	विशेष अनुदान प्रदेश सरकार	४०,००,००० ।	चालिस लाख ।
११	आन्तरिक आय (आन्तरिक राजस्व)	७०,५०,००० ।	सत्तरी लाख पचास हजार ।
१२	संचित कोष बाट अल्या	७०,००,००० ।	सत्तरी लाख ।
	जम्मा	५२२४२१८५२ ।	बाउन्न करोड चौविस लाख एक्काईस हजार आठ सय बाउन्न ।

श्रदय सभाध्यक्ष महोदय,

आर्थिक बर्ष २०८२ । ८३ को कुल बजेट ५२२४२१८५२ । अक्षरूपी बाउन्न करोड चौविस लाख एक्काईस हजार आठ सय बाउन्न रुपैयाँ) को स्रोत अनुमान बाट ससर्त,समपुरक अनदान र विशेष अनुदानलाई यथावत राखी अन्य आयस्रोत बाट अनुमानित २४,२३,२१,८५२ ।

चौविस करोड तेईस लाख एक्काईस हजार आठ सय बाउन्न लाई आधार मानी चालु र पुजिगत खर्चको विस्तृत विवरण प्रस्तुत गर्न चाहन्छु । आगामी आ.व. २०८२।८३ मा चालु खर्च तर्फ १५,८०,२२,१००। पन्ध्र करोड असी लाख बाईस हजार एक सय तथा पुजिगत तर्फ ८,४२,९९,७५२। आठ करोड बयालिस लाख उन्नान्सय हजार सात सय बाउन्न विनियोजन गरेको छु ।

सभाका सभाध्यक्ष महोदय,

अब म वडागत बजेटको विनियोजन प्रस्तुत गर्न चाहन्छु ।

१. वडा नं १ को लागि रु ३८ लाख ७१ हजार ७७ रुपैयाँ ।
२. वडा नं २ को लागि रु ३५ लाख ११ हजार १ सय २८ रुपैयाँ ।
३. वडा नं ३ को लागि रु ३५ लाख ६८ हजार ४४ रुपैयाँ ।
४. वडा नं ४ को लागि रु ३० लाख ८२ हजार ४७ रुपैया ।
५. वडा नं ५ को लागि रु ४१ लाख ५२ हजार ७ सय ९८ रुपैया ।
६. वडा नं ६ को लागि रु ४५ लाख १९ हजार २ सय ४५ रुपैयाँ ।
७. वडा नं ७ को लागि रु ३२ लाख ८४ हजार ७ सय ६२ रुपैयाँ ।

गरि ७ वटै वडामा कुल २ करोड ५९ लाख ८९ हजार १ सय १ रुपैयाँ बजेट विनियोजन गरेको छु ।

अब म क्षेत्रगत बजेटको विनियोजन प्रस्तुत गर्न चाहन्छु ।

सामाजिक विकास

शिक्षा-

१. गाउँपालिका अनुदानमा कार्यरत शिक्षकहरुको तलव भत्ताको लागि रु ३५४२३००० ।
तिन करोड चौपन्न लाख तेईस हजार बजेट विनियोजन गरेको छु ।
२. "अध्यक्षको सानो मलमः विपन्न विद्यार्थीका लागि कापी र कलम" भन्ने नाराका साथ
निसीखोला गाउँपालिकाभित्रका विपन्न विद्यार्थीको लागि आवश्यक बजेट विनियोजन
गरेको छु ।
३. विद्यालय अनुगमन तथा सुपरिवेक्षण प्रणालीलाई व्यवस्थित र प्रभावकारी नतिजामुखी
बनाईने छ । उक्त कार्यको लागि आवश्यक बजेट विनियोजन गरेको छु ।
४. निसीखोला गाउँपालिकाको स्थानीय पाठ्यक्रममा आधारित शिक्षण सिकाई लाई थप
प्रभाकारी बनाईने छ । जसका लागि स्थानीय पाठ्यक्रममा आधारित शिक्षक क्षमता
विकास तालिम संचालन गरिने छ । उक्त कार्यका लागि आवश्यक बजेट विनियोजन
गरेको छु ।
५. स्थानीय पाठ्यपुस्तक लेखन तथा अद्यावधिक गर्ने कार्यलाई निरन्तरता दिईने छ ।
उक्त कार्यका लागि आवश्यक बजेट विनियोजन गरेको छु ।
६. पालिकाभरिको शैक्षिक गतिविधिलाई एकरूपता कायम गर्नको लागि निसीखोला शैक्षिक
क्यालेण्डर निर्माण गर्नको लागि आवश्यक बजेट विनियोजन गरेको छु ।
७. कक्षा १ देखी ३ सम्म निरन्तर विद्यार्थी मूल्यांकन को लागि आवश्यक बजेट विनियोजन
गरेको छु ।
८. प्रधानाध्यापकहरुको मासिक बैठक व्यवस्थापनका लागि आवश्यक बजेटको विनियोजन
गरेको छु ।
९. शिक्षकहरुको लागि क्षमता विकास तालिम संचालन गरिने छ । उक्त कार्यक्रमको
लागि आवश्यक बजेट विनियोजन गरेको छु ।

स्वास्थ्य –

१. पालिका भित्रका सम्पूर्ण स्वास्थ्य चौकी र सामुदायिक स्वास्थ्य ईकाईलाई आवश्यक पर्ने औषधी तथा उपकरण खरिद गर्नका लागि २० लाख विनियोजन गरेको छु ।
२. गर्भवति पोषण कार्यक्रम लाई निरन्तरता दिएको छु । जसका लागि आवश्यक बजेट विनियोजन गरेको छु ।
३. "बृद्ध आमाबुवाको नातो, न्यानो कपडा: अध्यक्ष भेट हुने बाटो" भन्ने नारा सहितको बृद्ध तथा जेष्ठ नागरिक संग अध्यक्ष भेटघाट कार्यक्रम संचालनको लागि आवश्यक बजेटको व्यवस्था गरेको छु ।
४. उच्च रक्तचाप, मधुमेह, क्यान्सर, दम, मृगौला, कलेजो र महिलाको पाठेघर सम्बन्धी रोगको रोगथाम, पहिचान, परिक्षण र उपचारका लागि अभियान र घुम्ति सेवाको विस्तार तथा संचालन गरिने छ । उक्त कार्यक्रम संचालनको लागि आवश्यक बजेटको व्यवस्था गरेको छु ।
५. एम्बुलेन्स सेवाको प्रयोग गर्दै गाउँपालिका क्षेत्रभित्र एम्बुलेन्स सेवाको विस्तार गरिने छ । उक्त कार्यको लागि एम्बुलेन्स व्यवस्थापन कोषको लागि रु १५ लाख बजेट विनियोजन गरेको छु ।
६. महिला स्वास्थ्य स्वयंसेविकाहरूको लागि मोबाईल स्वास्थ्य कार्यक्रम लाई निरन्तरता दिईने छ । उक्त कार्यका लागि आवश्यक बजेटको व्यवस्था गरेको छु ।
७. स्वास्थ्य संस्थाहरूको प्रभावकारी गतिशिल र गुणस्तरिय स्वास्थ्य सेवामा जोड दिईने छ । स्वास्थ्य संस्थाहरूको लागि प्रशासनिक तथा कार्यालय सामग्री व्यवस्थापन तथा मर्मत कार्यका लागि आवश्यक बजेटको व्यवस्था गरेको छु ।

पञ्जिकरण

१. पञ्जिकरण सेवालाई थप प्रभावकारी बनाईने छ । अनलाईन डाटवेस प्रणालीलाई सुदृढिकरणको लागि बायोमेट्रिक डिभाईस खरिद गर्न आवश्यक बजेटको व्यवस्था गरेको छु ।

यूवा तथा खेलकुद –

१. खेलकुद मार्फत खेल प्रतिभाको विकास गर्न अध्यक्ष कप संचालन गरिने छ जसका लागि १५ लाख बिनियोजन गरेको छ ।
२. विभिन्न कला तथा संस्कृतिको जगेर्ना तथा संरक्षण गरिने छ । परम्परागत संस्कृति, कला तथा खेलकुदको संरक्षण तथा व्यवस्थापन गर्न रु २० लाख बजेट बिनियोजन गरेको छ ।

लैङ्गिक समानता तथा सामाजिक समावेशीकरण

१. सामाजिक विभेदका कारण आर्थिक तथा सामाजिक रूपमा पछाडि परेका बर्ग लिङ्ग समुदाय र लक्षित बर्गलाई मुलप्रवाहीकरण गर्न पालिकामा समतामुलक कार्यक्रमहरु संचालन गरिने छ । जसका लागि आवश्यक बजेट बिनियोजन गरेको छ ।
२. उत्पिडित समुदाय र महिला दिदिबहिनीहरुको उद्यमशिलता आयआर्जन सिप र नेतृत्व विकास कार्यक्रमका लागि आवश्यक बजेट बिनियोजन गरेको छ ।
३. जेष्ठ नागरिक तथा अपाङ्गता भएका व्यक्तिहरुको लागि प्रवर्धनात्मक कार्यक्रमहरु संचालन गर्न आवश्यक बजेट बिनियोजन गरेको छ ।

श्रद्धेय अध्यक्ष महोदय,
गाउँसभाका सदस्यज्यूहरु

आर्थिक विकास –

कृषि –

१. गाउँपालिकाको सम्भावनाको रूपमा रहेको च्याउ खेति प्रवर्द्धनको लागि रु ५ लाख बजेट बिनियोजन गरेको छ ।
२. साना सिंचाई मर्मत संभार कार्यक्रमलाई निरन्तरता दिईएको छ । उक्त कार्यक्रमको लागि रु १२ लाख बजेट बिनियोजन गरेको छ ।

३. कृषि क्षेत्रको उत्पादन र उत्पादकत्व बृद्धिका लागि गाउँपालिका भित्र रहेको खेतियोग्य जमिनको माटो परिक्षणको दायरालाई बढाईने छ । उक्त कार्यका लागि आवश्यक बजेट विनियोजन गरेको छु ।
४. कृषि उपजहरुको उत्पादन बृद्धिको लागि गुणस्तरिय मल, बीउ बिजन जैविक बिषादी लगाएतका सामग्रीहरुको सहज र सुलभ उपलब्धता गराईने छ । उक्त कार्यका लागि आवश्यक बजेट विनियोजन गरेको छु ।
५. नगदे बालिको रुपमा रहेको अकबरे खुर्सानी खेति तर्फ किसानलाई आकर्षित गरि उत्पादकत्वमा बृद्धिमा जोड दिईने छ । उक्त कार्यका लागि रु ४ लाख बजेट विनियोजन गरेको छु ।
६. स्थानीय तथा रैथाने बाली बस्तुको उत्पादन तथा उत्पादकत्वमा बृद्धि गर्न बाली बिशेष कार्यक्रम संचालन गरिने छ । उक्त कार्यका लागि आवश्यक बजेट विनियोजन गरेको छु ।
७. गाउँपालिका भित्र सुख्खा क्षेत्र तथा उच्च उत्पादन सम्भावना बोकेका क्षेत्रलाई लक्षित गरि कृषकको आवश्यकता र माग बमोजिम प्लाष्टिक पोखरी टनेल र साना सिंचाई योजनाहरुलाई उच्च प्राथमिकतामा राखी कार्यान्वयन गरिने छ । उक्त कार्यका लागि आवश्यक बजेट विनियोजन गरेको छु ।
८. कृषकलाई बालीबस्तु बिशेष मागका आधारमा स्थलगत रुपमै तालिमको व्यवस्था मिलाईने छ । जसका लागि आवश्यक बजेट विनियोजन गरेको छु ।

पशु –

१. कृषि कार्यका लागि अनिवार्य आवश्यक पर्ने गोरु पालन कृषकहरुलाई प्रोत्सान गरिने छ । उक्त कार्यक्रमको लागि आवश्यक बजेट विनियोजन गरेको छु ।
२. मासुमा आत्मनिर्भर बनाउन बङ्गुर तथा कुखुरा प्रबर्द्धन कार्यक्रम संचालन गरिने छ । उक्त कार्यका लागि आवश्यक बजेट विनियोजन गरेको छु ।

३. पशुपन्छीहरूमा महामारीको रूपमा संङ्क्रमण हुने रोगहरूको रोकथामको लागि आकस्मिक रोग नियन्त्रण तथा खोप कार्यक्रम संचालन गरिने छ । उक्त कार्यको लागि आवश्यक बजेटको व्यवस्था गरेको छु ।
४. सहज पहुँच नपुगेका कृषकहरूका पशुपंक्षीहरूलाई पशु स्वास्थ्य शिविर संचालन गरिने छ । उक्त कार्यका लागि आवश्यक बजेटको व्यवस्था गरेको छु ।
५. भेडा पालन गरिरहेका कृषक लाई समेटि गाउँपालिको गौरवको आयोजनाको रूपमा बृहत भेडा पालन पकेट क्षेत्रको रूपमा बिकास र विस्तार गर्दै लगिने छ । जसका लागि संघीय सरकार संग समन्वयमा संचालन गरिने छ ।

लघु उद्यम –

१. स्थानीय कच्चा पदार्थ प्रयोग तथा उत्पादन मार्फत साना तथा घरेलु उद्योगलाई प्रोत्सान गरिने छ । उक्त कार्यक्रमको लागि आवश्यक बजेटको व्यवस्था गरेको छु ।
२. स्थानीय सिप तथा कलाको प्रबर्द्धन गरिने छ । जसका लागि चोया बाट बन्ने हस्तकला सामाग्री निर्माण र सिलाईकटाई सम्बन्धि सिप बिकास तालिम संचालन गरिने छ । जसका लागि आवश्यक बजेट बिनियोजन गरेको छु ।

रोजगार :

१. रोजगारीको हक सम्बन्धी कार्यान्वयन गर्नको लागि "सबैका लागि रोजगार संबैधानिक अधिकार" सार्थक बनाउन रोजगारी सृजना सम्बन्धी विविध कार्यक्रम संचालन तथा व्यवस्थापन गरिने छ । जसका लागि संघीय सरकार संगको लागत साझेदारीको लागि रु ३३ लाख ७२ हजार बजेट बिनियोजन गरेको छु ।

सहकारी :

१. सहकारीको माध्यमबाट उत्पादनशिल क्रियाकलापमा संलग्न नागरिको पूंजी संकलन तथा परिचालन गरि साना तथा स्वरोजगारीका अवसर सृजना गरिने छ । सहकारी

- संस्थाहरूलाई चलायमान र गतिशिलता प्रदान गर्न क्षमता विकास तालिम संचालन गरिने छ । उक्त कार्यका लागि आवश्यक बजेटको व्यवस्था गरेको छु ।
२. सहकारीको अनुमगन र निरिक्षण कार्यलाई प्रभावकारी बनाईने छ । संकट ग्रस्त सहकारीको पहिचान गरि समस्या समाधान गरिने छ । पालिकाको नियमनभित्र नआउने सहकारीलाई कानुन बमोजिम कार्वाही गर्ने व्यवस्था गरिने छ ।

पर्यटन :

१. निसीखोला गाउँपालिकाको वडा नं ६ स्थित रिघा ताल क्षेत्रलाई पर्यटकीय क्षेत्रको रूपमा विकास गर्न पालिका स्तरिय गौरवको आयोजनाको रूपमा अगाडि बढाईने छ । उक्त कार्यका लागि रु ५० लाख बजेट विनियोजन गरेको छु ।
२. गाउँपालिका भित्रका पर्यटकीय स्थलहरूको प्रचार प्रसारका लागि डकुमेन्ट्री निर्माण गरि प्रचार प्रसार गरिने छ । उक्त कार्यका लागि आवश्यक बजेट विनियोजन गरेको छु ।

श्रद्धेय अध्यक्ष महोदय,
गाउँसभाका सदस्यज्यूहरू

पुर्वाधार विकास –

१. गाउँपालिकामा संचालन हुने विभिन्न ठुला तथा साना सबै प्रकारका आयोजनाहरूको वातावरणिय प्रभाव मुल्यांकन गरेर मात्र संचालन गर्ने व्यवस्था मिलाईने छ । उक्त कार्यका लागि रु २० लाख बजेट विनियोजन गरेको छु ।
२. पालिका स्तरिय गौरवका आयोजनाहरू संचालन तथा व्यवस्थान गर्न पुर्व आयोजनाको सम्भाव्यताको विस्तृत अध्ययन (DPR) गर्ने व्यवस्था मिलाईने छ । उक्त कार्यका लागि आवश्यक बजेट विनियोजन गरेको छु ।
३. गाउँपालिका क्षेत्रभित्र विभिन्न प्राकृतिक श्रोत तथा खानीको खोजि गरि सम्भाव्यता अध्ययन गरि संचालन तथा व्यस्थापन गरि पालिकाको आन्तरिक राजश्व बृद्धिको

- प्रमुख स्रोतको रूपमा विकास गरिने छ । जसको लागि आवश्यक बजेटको व्यवस्था गरेको छु ।
४. संघीय सरकार र गण्डकी प्रदेश सरकार संगको साझेदारीमा समपुरक कोष मार्फत रु १ करोड २२ लाख ४० हजार बजेट विनियोजन गरेको छु ।
 ५. निसीखोला गाउँपालिकाको प्रशासकीय भवन सुरक्षित एवं व्यवस्थित गर्न घेरावार र फिल्ड निर्माण एवं बगैचा निर्माण गरिने छ । उक्त कार्यका लागि रु ५० लाख विनियोजन गरेको छु ।
 ६. निसीखोला गाउँपालिका वडा न २ को अर्नाकोटलाई खानेपानीको पंहुच उपलब्ध गराईने छ । उक्त कार्यका लागि साझेदारी संस्था नेपाल रेडक्रस सोसाईटी कास्की शाखा, युनिका फाउण्डेसन दि नेदरल्याण्ड संगको साझेदारीमा बृहत आयोजना संचालन गरिने छ । जसका लागि गाउँपालिकाले लागत साझेदारीका लागि रु २९ लाख ७० हजार बजेट विनियोजन गरेको छु ।
 ७. गैर सरकारी संस्था संग खानेपानी योजना संचालन गर्नको लागि लागत साझेदारी को लागि आवश्यक रकम विनियोजन गरेको छु ।
 ८. संघीय सशर्त अनुदान पुजिगत अन्तर्गत झोलुङ्गे पुल योजनाहरुको भुक्तानी दायित्व सृजना भएको हुदा झो.पु. म्याचिङ कोषको लागि रु ३ लाख बजेट विनियोजन गरेको छु ।
 ९. विकास तथा रोजगारी सृजना हुने योजनाहरुको कार्यान्वयन उपभोक्ता समिति मार्फत गरिने । र उपभोक्ता समिति लाई दक्ष बनाउन उपभोक्ता समितिको लागि क्षमता विकास तालिम दिने व्यवस्था मिलाईने छ । उक्त कार्यका लागि आवश्यक बजेटको व्यवस्था गरेको छु ।
 १०. दिर्घकालिन महत्वका भौतिक संरचनामा प्रयोग हुने बाह्य तथा स्थानीय निर्माण सामग्रीहरुको प्रयोगशाला परिक्षण गरि भौतिक संरचनाको गुणस्तर सुनिश्चितता गर्नका लागि आवश्यक बजेटको व्यवस्था गरेको छु ।

११. संघीय तथा प्रादेशिक सशर्त अनुदान, समपुरक अनुदान, विशेष अनुदानका कार्यक्रमहरूको श्रावण र भाद्र महिना भित्रै ठेक्का आह्वान गरि समयमै योजना सम्पन्न गर्ने व्यवस्था मिलाइने छ ।

बन वातावरण तथा विपद व्यवस्थापन –

बढ्दो जलवायु परिवर्तन र यसको प्रभावबारे जनचेतना अभिवृद्धि गर्न जनचेतनामूलक कार्यक्रमहरू संचालन गरिने छ । जसका लागि आवश्यक बजेट विनियोजन गरेको छु ।

१. विपद तथा प्रकोप व्यवस्थापनका लागि विपद तथा प्रकोप व्यवस्थापन कोषको स्थापना गरि संचालनमा ल्याइने छ । उक्त कार्यको लागि रु ३० लाख बजेट विनियोजन गरेको छु ।
२. दिगो विकासको लक्ष्य प्राप्ति तथा पर्यावरणीय वातावरण संरक्षण गर्न वातावरण कोषको स्थापना गरि संचालनमा ल्याइने छ । उक्त कार्यको लागि रु ५ लाख बजेट विनियोजन गरेको छु ।
३. गाउँपालिका भित्र रहेका खानेपानी मुहान तथा सरसफाई आयोजनाहरूको दिगोपनाको लागि सामुदायिक खानेपानी मुहान संरक्षण कार्यक्रम संचालन गरिने छ । उक्त कार्यका लागि रु १० लाख बजेट विनियोजन गरेको छु ।
४. पहिरो तथा भूक्षयग्रस्त क्षेत्रहरूमा बृक्षारोपण गरी संरक्षण एवं सम्बर्द्धन कार्यक्रम संचालन गरिने छ जसका लागि आवश्यक बजेट विनियोजन गरेको छु ।
५. सामुदायिक वन व्यवस्थापन तथा वन पैदावर स्रोत व्यवस्थापन औचित्यपूर्ण बनाई आन्तरिक आयमा जोड्न सामुदायिक वन उपभोक्ता समिति लाई क्षमता विकास तालिम संचालन गरिने छ । उक्त कार्यका लागि रु २ लाख बजेट विनियोजन गरेको छु ।
६. आवास तथा बस्ति विकासका लागि फुस तथा खरको छाना भएका घरपरिवारका आवासलाई जस्तापाताले प्रतिस्थापन कार्यक्रम संचालन गरिने छ । उक्त कार्यका लागि रु १० लाख बजेट विनियोजन गरेको छु ।

संस्थागत विकास सेवा प्रवाह तथा सुशासन –

१. निसीखोलाको समग्र विकासमा एकरूपता कायम गर्न र आवधिक योजना र बार्षिक विकास योजनाको तालमेल मिलाईने छ । उक्त कार्यका लागि मध्यकालिन खर्च संरचना तर्जुमा गरि आयोजना बैंकको संस्थागत विकास गरिने छ । जसको लागि आवश्यक बजेटको व्यवस्था गरेको छु ।
२. निसीखोला गाउँपालिकाको सबलीकरण, संस्थागत सुदृढिकरण र सुशासन प्रवर्द्धनका लागि विभिन्न निति अबलम्बन गरिने छ । जनताले प्रत्यक्ष सरोकार राख्ने सेवा प्रवाहलाई छिटो छरितो दुरुस्त प्रभावकारी र जनमुखी बनाउन निसीखोला गाउँपालिकाको संगठन विकास गर्न आवश्यक बजेट विनियोजन गरेको छु ।
३. सेवा प्रवाह, योजना र कार्यक्रमको प्रभावकारिता परिक्षणको लागि सार्वजनिक सुनुवाई तथा सामाजिक परिक्षण अनिवार्य गरिने छ । यसका लागि रु २ लाख ५० हजार बजेट विनियोजन गरेको छु ।
४. निसीखोला गाउँपालिकाको राजस्व संकलन लाई प्रविधिमैत्री बनाईने छ । यसका लागि कर्मचारीको क्षमता एवं दक्षता विकासको लागि आवश्यक बजेट विनियोजन गरेको छु ।
५. निसीखोला गाउँपालिकामा आवश्यक कर्मचारी दरवन्दीको वस्तुगत पहिचानको लागि O&M गरि लागु गरिने छ । सो कार्यका लागि आवश्यक बजेट विनियोजन गरेको छु ।
६. निसीखोला गाउँपालिकामा संचालन हुने सबै प्रकारका व्यापार व्यवशायलाई करको दायरामा ल्याईने छ । नागरिकलाई स्वस्थ र गुणस्तरिय वस्तु तथा सेवा प्राप्तिको प्रत्याभुति दिलाईने छ । जसका लागि नियमित रुपमा बजार अनुगमन कार्यलाई प्रभावकारी बनाईने छ । उक्त कार्यका लागि आवश्यक बजेट विनियोजन गरेको छु ।

७. कार्यालयको अभिलेख व्यवस्थापन प्रकृत्यालाई प्रविधिमैत्री बनाईने छ । र पुराना अभिलेखको डाटा सफ्टवेयर प्रणालीमा प्रविष्टि गरिने व्यवस्थापन गरिने छ । उक्त कार्यको लागि आवश्यक बजेटको व्यवस्था गरेको छु ।
८. सार्वजनिक प्रशासन लाई स्वच्छ, निस्पक्ष, पारदर्शी, जनउत्तरदायी सुदृढ एवं जवाफदेही बनाउदै सुशासनको प्रत्याभुति दिलाईन नतिजामुखी कार्यमा जोड दिईने छ उत्कृष्ट कार्य गर्न कर्मचारी लाई प्रोस्सान को व्यवस्था गरिने छ ।
९. असमान तलवमान लाई तह अनुसार मिलान गर्दै लिईने छ । करार सेवामा कार्यरत कर्मचारीको तलब बृद्धि गर्नुपर्ने भएता पनि स्रोत व्यवस्थापनमा परेको दबाव ले गर्दा अपेक्षा अनुसार तलब बृद्धि गर्न सम्भवन भएन ।

न्यायिक समिति –

१. न्यायिक सेवा सरल सहज र छरितो बनाउन प्रदेश सरकार संगको समन्वयमा न्यायिक सहजकर्ता व्यवस्थापनको लागि आवश्यक बजेटको व्यवस्था गरेको छु ।
२. सबै वडाहरुमा मेलमिलापकेन्द्र स्थापना गरि मेलमिलापको माध्यम द्वारा विवाद निरुपण गरिनेछ । मेलमिलापको सहज वातावरण बनाउन गाउँपालिकामा सूचिकृत मेलमिलापकर्ताहरुका लागि एकमुष्ट रु ५ लाख बजेट बिनियोजन गरेको छु ।

अन्य क्षेत्र

- विभिन्न भैपरि रुपमा आईपर्ने महामारी तथा आकस्मिक रोग नियन्त्रण तथा व्यवस्थापनको लागि कोभिड तथा आकस्मिक रोग नियन्त्रण कोष गरि संचालन हुने व्यवस्था मिलाएको छु । उक्त कार्यको लागि रु १० लाख बजेट बिनियोजन गरेको छु ।
- विभिन्न क्षमता विकास तथा कार्यशाला गोष्ठि संचालन गरिने छ । जसको लागि अन्तरसरकारी निकाय संग समन्वय एवं साझेदारीमा कार्य गर्न G to G लागत साझेदारी कार्यक्रमको लागि रु ७ लाख बजेट बिनियोजन गरेको छु ।

चालु आर्थिक वर्ष २०८१।८२ मा प्रक्षेपण गरिएको आन्तरिक राजस्व लक्ष्य अनुसार संकलन भए पनि आन्तरिक राजस्वको हिस्सा न्यून भएको हुदा गत आ.व. को तुलनामा करको दायरालाई फराकिलो बनाउँदै अनुमानित लक्ष्य प्राप्तिका लागि विशेष ध्यान दिईने छ । साथै पालिकाको समग्र विकास पालिका बासिहरुको सहयोग र प्रयास बाट मात्रै सम्भव रहने भएकोले अनुमानित आन्तरिक राजस्व (कर) समयमा नै असुलहुने अपेक्षा राखेको छु ।

श्रद्धेय सभाध्यक्ष महोदय,
आदरणीय सभाका सदस्य ज्यूहरु,

आजको यस गरिमामय गाउँ सभामा श्रद्धेय अध्यक्ष ज्यू बाट प्रस्तुत भएको नीति तथा कार्यक्रम र उक्त नीति कार्यक्रमलाई सफल पार्नको लागि विनियोजित बजेट बाट निसीखोला गाउँपालिकाको समग्र विकासमा सहयोग पुग्ने विश्वास लिएको छु । प्रस्तुत बजेट तथा कार्यक्रम तर्जुमा गर्न सहयोग गर्नुहुने श्रद्धेय गाउँपालिका अध्यक्ष ज्यू सम्पूर्ण जनप्रतिनिधि, कर्मचारी लगायत प्रत्यक्ष तथा परोक्ष सहयोग पुर्याउनु हुने पालिकाबासिहरुलाई धन्यवाद व्यक्त गर्दै, प्रस्तुत बजेटको सफल एवं प्रभावकारी कार्यान्वयनको विश्वास लिएको छु ।

धन्यवाद ।

प्रेम बहादुर घर्तिमगर
उपाध्यक्ष